

تنزیل و تاویل

عالم برزخ

از

از جناب مولانا اسلم جبرج پوری

اس عنوان پر میں نے اپنی کتاب ”تعلیمات قرآن“ سے اخذ کر کے ایک مضمون سال گزشتہ رسالہ جامعہ میں شائع کیا تھا بعض حضرات نے رسالہ معارف عظیمہ گڑھ میں اس کے جوابات لکھے لیکن انہوں نے بجائے اس کے کہ قرآن کریم کی تعلیمات کی روشنی میں بحث کرتے محض اپنے تقلیدی خیال کی حمایت میں اس کی تردید کی کوشش کی اور یہ کوئی تعجب کی بات نہیں ہے کیونکہ ہر زمانہ میں زیادہ تر ایسے ہی لوگ ہوتے ہیں جو اپنے مروجہ آبائی خیالات کو برحق سمجھتے ہیں۔ قرآن میں ہے۔

وَإِذِ انبأنا لهُمْ لَتَتَّبِعُنَا مَا نَنْزِلُ اللَّهُ وَأَوْحِي إنا سہ کہا جاتا ہے کہ جو کچھ اللہ نے اتارا ہے اس کی قائلو ابل ننتبع ما وجدنا علیہ اباؤنا پیروی کرو تو وہ (کہتے ہیں) بلکہ ہم تو اس کے پیچھے چلیں گے جس پر ہم نے اپنے بزرگوں کو پایا ہے۔

گر مجھے یہ دیکھا تعجب ہوا کہ آپ ”ترجمان القرآن“ کے مدیر اور قرآن کی حمایت و نصرت و اشاعت کا دعویٰ رکھتے ہوئے بھی انھیں لوگوں کے ہم خیال ہیں اور ان کے جوابوں کے ساتھ اتفاق رکھتے ہیں۔ اس لحاظ سے ضرورت محسوس ہوئی کہ ان قرآنی تعلیمات کو پھر ایک بار وضاحت مگر اختصار کے ساتھ لکھ

۱۰ ہر جگہ اور آیت کا شمار ہے۔ نئے سورہ کا

اپکے رسالہ میں بھیجیں تاکہ آپ ان کو غور سے دیکھ لینے کے بعد ان پر عینی درجہ البصیرۃ بحث کر سکیں۔
رسالہ معارف کے جوابات پر میں نے کچھ لکھنا اس درجہ سے پسند نہیں کیا کہ ان میں سے کسی کا
طرز نگارش جس سے آپ نے بھی نفرت کا اظہار کیا ہے اس قابل نہ تھا کہ ان سے قرآنی بحثیں کی جائیں۔
چونکہ اس بحث کا عنوان یہ ہے کہ ”برزخ کے متعلق قرآن کریم کیا تعلیم دیتا ہے“ اس لیے اس پر جو کچھ
لکھا جائیگا خالص قرآن ہی سے لکھا جائیگا۔

برزخ کا لفظ قرآن میں روک یا آڑ کے معنی میں استعمال ہے۔

وَجَعَلَ بَيْنَهُمَا بَرْزَخًا وَحِجْرًا مَّجْمُورًا ۝۳۰ اور اللہ نے ان دونوں (شور و شیریں سمند) میں ڈرکھدی
اور رکاوٹ کی اوٹ۔

دوسری جگہ بیکے برزخ کے حجاز کا لفظ استعمال کیا گیا ہے۔

وَجَعَلَ بَيْنَ الْبَحْرَيْنِ حَاجِزًا ۳۱ اور اللہ نے دونوں سمندروں میں آڑ رکھ دی ہے۔

تاکہ وہ دونوں اپنے اپنے حدود تک نہ بڑھیں۔

بَيْنَهُمَا بَرْزَخٌ لَّا يَبْغِيَانِ ۳۲ دونوں (سمندروں) کے درمیان آڑ ہے جس سے وہ آگے نہ
بڑھیں۔

یہی معنی برزخ کے اس آیت میں ہیں۔

وَمِن دَرَاهِمٍ بَرْزَخٌ اِلَى يَوْمِ يُبْعَثُونَ ۳۳ اور ان لہرنے والوں کے آگے آڑ ہے اس دن تک کہ جس
دن وہ اٹھائے جائیں گے۔

یعنی برزخ کی مدت مرنے والوں کی موت سے لیکر حشر تک ہے کہ اس میں وہ اپنے رب کی حضور کی

آڑ میں رکھے جائیں گے اور جب حشر ہوگا اللہ کے سامنے حاضر کر دیے جائیں گے۔

اِنَّ سَائِلَ الْاَصْحٰةِ وَوَلَدًا فَاِذَا هُمْ جَمِيعٌ لَّدِنَا ۳۴ بس ایک شور ہوگا اور پہلے پاس وہ سب کے رب حاضر کر دیے
جائیں گے۔

شہداء یعنی مقتولین ”فی سبیل اللہ“ جن کی زندگی کی قرآن نے تصریح فرمادی ہے وہ برزخ میں آ رہے ہیں۔
 میں نہیں بلکہ ”عند ربہم“ اپنے رب کی حضوری میں ہیں جہاں ان کو نئی زندگی ملگنی ہے اور وہ روزی پاتے ہیں۔
 وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا بَلْ أَحْيَاءُ عِنْدَ رَبِّهِمْ يُرْفَعُونَ ۝۱۶۹
 اور جو لوگ اللہ کی راہ میں مارے گئے ان کو مردہ ہرگز نہ سمجھو بلکہ وہ زندہ ہیں اپنے رب کی حضوری میں روزی پاتے ہیں۔
 یہ عالم برزخ جس میں شہداء کے سوا باقی مردے رکھے جاتے ہیں قرآن کے نزدیک مطلق عالم حیات ہے جس میں حیات کا کوئی شائبہ نہیں۔ چنانچہ ان اولیاء اور بزرگان کی نسبت بن کو مشرکین پوچتے ہیں قرآن میں
 وَالَّذِينَ يَدْعُونَ مِن دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ أَمْواتٌ غَيْرُ أَحْيَاءٍ
 اور وہ اللہ کے سوا ان کو پکارتے ہیں۔ وہ کوئی شے پیدا نہیں کرتے ہیں بلکہ خود پیدا کیے جاتے ہیں۔ وہ مردہ ہیں زندہ نہیں ہیں یا اور اتنی بھی خبر نہیں رکھتے کہ کب اٹھائے جائیں گے۔

اس آیت میں جن معبودان ماسوی اللہ کا ذکر ہے وہ بت یا شجر یا تمس یا قمر وغیرہ بے جان چیزیں ہیں۔ کیوں کہ ان چیزوں کے لیے نہ اموات کا لفظ مستعمل ہو سکتا ہے نہ احیاء کا بلکہ یہ وہی ان کے بزرگان دین ہیں جن کو مقبول بارگاہ اور متصرف مان کر وہ پوجتے ہیں۔ دوسری آیت میں یہ امر اور بھی واضح ہے۔
 وَمَن أَضَلُّ مِمَّن يَدْعُوا مِن دُونِ اللَّهِ مَن لَّا يَسْتَجِيبُ لَهُ إِلَى يَوْمِ الْقِيَامَةِ وَهُمْ مَن دُعَاهُمُ غَافِلُونَ ۝۱۷۰
 اور اس سے بڑھ کر گمراہ کون ہے جو اللہ کے سوا ان لوگوں کو پکارتا ہے جو قیامت کے دن تک بھی اس کو جواب نہیں دینے کے۔ اور وہ ان کی پکار سے بے خبر ہیں اور
 جَبَلُ لَوْ أَنِ احْسَرُكَ لِيَسْئَلُكَ مَا تَسْأَلُكَ لَيَسْئَلُكَ لَعْنَةُ الْكٰفِرِيْنَ ۝۱۷۱
 جب لوگ (حشر کے لیے) اٹھائے جائیں گے تو وہ ان کے دشمن ہوں اور ان کی پرستش کا انکار کر دیں گے۔

اس سے جہاں اس بات کی تصریح نکلی کہ معبودان غیر اللہ پکارنے والوں کی پکار سے بے خبر ہیں

وہاں یہ بھی ثابت ہو گیا کہ یہ معبودان بت وغیرہ سجان چیزیں نہیں ہیں بلکہ وہی بزرگان دین اور مقبولان بارگاہ ہیں۔ جو قیامت کے دن ان کی پرستش کا انکار کریں گے کیونکہ سجان چیزوں میں انکار کی قدرت نہیں ہے۔

تیسری آیت میں انھیں معبودان غیر اللہ یعنی بزرگان دین کی سماعت کا انکار ہے۔

وَالَّذِينَ تَدْعُونَ مِنْ دُونِ اللَّهِ مَا يَسْمَعُونَ
مَنْ قَطُّ يَرِي ان تَدْعُوهُمْ لَا يَسْمَعُوا دَعْوَانَكُمْ
وَلَوْ سَمِعُوا مَا اسْتَجَابُوا لَكُمْ وَيَوْمَ
الْقِيَامَةِ يَكْفُرُونَ بَشْرِكِكُمْ ۝۲۵

اور اللہ کے سوا جن کو تم پکارتے ہو وہ کھجور کی گٹھلی کے پھلکے کے بھی مالک نہیں ہیں تم اگر ان کو پکارو گے تو وہ تمہاری پکار نہیں سنیں گے اور جو سنتے بھی تو جواب نہ دیتے اور قیامت کے دن تمہارے شرک کا انکار کر دیں گے۔

اس انکار کی کیفیت قرآن میں کئی جگہ بیان کی گئی ہے۔

وَإِذْ أَرَأَى الَّذِينَ أَشْرَكُوا شُرَكَاءَهُمْ قَالُوا
رَبَّنَا هَؤُلَاءِ شُرَكَاءُنَا الَّذِينَ كُنَّا نَدْعُوا
مِنْ دُونِكَ - قَالِقُوا لِيُؤْمِرُوا الْقَوْلَ أَنْ كُفُّوا
لَكَ دُبُونًا - ۱۶

اور جب شرکین قیامت میں اپنے شرکار کو دیکھیں گے کہ اے ہمارے رب ایسی وہ شرکار ہیں جن کو ہم تیرے سوا پکارتے تھے وہ (شرکار) ان کو جواب دیں گے کہ تم بالکل جھوٹے ہو۔

دوسری جگہ ہے۔

وَيَوْمَ نَحْشُرُهُمْ جَمِيعًا ثُمَّ نَقُولُ لِلَّذِينَ
أَشْرَكُوا امَّا كُفُّوا انْتُمْ وَشُرَكَاءُكُمْ فَرَزْنَا
بَيْنَهُمْ وَقَالَ شُرَكَاءُهُمْ مَا كُنْتُمْ اِيَّانَا
تَعْبُدُونَ - كَلَفَى بِاللَّهِ شَهِيدًا بَيْنَنَا
وَبَيْنَكُمْ اِنْ كُنَّا عَنْ عِبَادَتِكُمْ غَافِلِينَ ۝۲۹

اور جس دن سب کو ہم جمع کریں گے تو شرکوں کو کہیں گے کہ تم اور تمہارے شرکار اپنی اپنی جگہوں پر کھڑے ہو جاؤ پھر ان کے تعلقات کو ہم منقطع کر دیں گے ان کے شرکار کہیں گے کہ تم ہم کو نہیں پوجتے تھے۔ ہمارے اور تمہارے درمیان میں اللہ شہادت کی کافی ہو کہ ہم تمہاری پرستش سے غافل تھے۔

یعنی انسان کی دوسری زندگی جس کو قرآن میں جا بجا اعادہ کے لفظ سے تعبیر کیا گیا ہے قیامت کے دن ملے گی۔

یَوْمَ نَنْظُرُ السَّمَاءَ كَطَيِّبِ السَّجِدِ لِلْكُتُبِ كَمَا
بَدَأْنَا أَوَّلَ خَلْقٍ نُعِيدُهُ - ۱۴۱
کفار اسی کو مستعد سمجھتے تھے۔

قَالَ مَنْ نَحْنُ الْعِظَامُ وَهِيَ رَمِيمٌ قُلْ
يُنحِثُهَا الَّذِي أَنشَأَهَا أَوَّلَ مَرَّةٍ ۖ
اس نے کہا کہ کون زندہ کرے گا ہڈیوں کو جب کہ وہ گل
چلکی ہوں گی۔ کہہ دے کہ وہی ان کو زندہ کرے گا جس نے
ان کو پہلی بار پیدا کیا تھا۔

مندرجہ ذیل آیت میں اس کی مزید تصریح ہے۔

قُلْ كُونُوا حِجَارَةً أَوْ حَدِيدًا
أَوْ مَخْلُقًا مِمَّا يَكْبُرُونَ فِي صُدُورِكُمْ فَسَيَقُولُونَ مَنْ
يُعِيدُنَا قُلِ الَّذِي فَطَرَكُمْ أَوَّلَ مَرَّةٍ
فَسَيُنحِثُونَ إِلَيْكَ رُءُوسَهُمْ وَيَقُولُونَ
صَتَىٰ هُوَ قُلْ عَسَىٰ أَنْ يَكُونَ قَرِيبًا يَوْمَ
يَدْعُوكُمْ فَسْتَجِيبُونَ بِحَمْدِهِ وَتَظُنُّونَ
أَنْ لَّبِثْتُمْ إِلَّا قَلِيلًا - ۵۲
کہہ دے کہ تم (مرنے کے بعد) پتھر یا لوہا یا اور کوئی چیز جو تمہارے
خیال میں بڑی ہو بن جاؤ۔ پھر وہ پوچھینگے کہ کون ہم کو دوبارہ
پیدا کرے گا۔ کہہ دے کہ وہی جس نے تم کو پہلی بار پیدا کیا
ہے۔ پھر وہ تیری طرف سر ہٹائیں گے اور پوچھینگے کہ کب
کہہ دے کہ عجب نہیں کہ (وہ دن) قریب ہو جس دن کہ
وہ تمکو پکارے گا اور تم حمد کرتے ہوئے جواب دو گے اور
خیال کرو گے کہ بہت تھوڑے عرصہ رہے۔

اس آیت میں دوبارہ زندہ کرنے کا دن بتلایا گیا کہ جس دن تم پکارے جاؤ گے اور اس پکار
کی تعمیل کرو گے اور جس دن کہ تم گمان کرو گے کہ نہیں رہے مگر تھوڑی دیر تک۔ یہ دن حشر کا دن ہوگا۔
يَوْمَ يَدْعُ الدَّاعِ إِلَىٰ شَيْءٍ تُكْرَهُ خَشَعًا
جس دن پکارنے والا ایک ان دیکھی چیز کو پکارے گا

أَبْصَارُهُمْ يَخْرُجُونَ مِنَ الْأَجْدَاثِ
كَأَنَّهُمْ جَرَادٌ مُّنتَشِرٌ
وَيَوْمَ يُحْشَرُهُمْ كَأَن لَّمْ يَلْبَثُوا إِلَّا
سَاعَةً مِّنَ النَّهَارِ ۚ

تو ان کی آنکھیں فوت زدہ ہونگی اور یہ قبروں سے
اس طرح نکلیں گے جیسے بکھری ہوئی ٹڈی۔
اور جس دن انہیں نکال دیا جائے گا وہ خیال کریں گے کہ
نہیں رہے مگر دن کی ایک گھڑی۔

اس لیے یہ تعین ہو گیا کہ دوسری زندگی جو انسان کو ملے گی وہ حشر کے دن ملے گی نہ کہ قبر میں
لہذا اس دنیاوی زندگی کے منقطع ہوجانے کے بعد اہل برزخ میں مطلقاً زندگی کا کوئی شائبہ نہیں ہے اور
زمانہ چونکہ اعتباری شے ہے اور اہل برزخ میں شعور و احساس نہیں ہے اس وجہ سے زمانہ کا بھی ان کو
احساس نہیں ہے۔ چنانچہ قیامت کے دن جب وہ اٹھائے جائیں گے تو اپنے خیال میں اپنے آپ کو اسی ساعت
اور اسی لمحہ میں سمجھیں گے جس میں ان کی جان نکلی تھی۔ اور کہنے لگیں گے۔

يَا وَيَلْنَا مَن بَعَثَنَا مِن مَّرْقَدِنَا ۗ
ہے ہماری شامت! کس نے ہمارے خواب گاہ سے اٹھا دیا
یعنی حشر کے وقت وہ اپنے آپ کو اپنی خواب گاہ ہی میں سمجھتے ہوں گے جہاں عرض الموت میں مرتے
اور ان کو اپنے گارے یا جلے جانے کی بھی خبر نہ ہوگی۔ مرقد کے معنی اس آیت میں قبر کے نہیں ہیں جس میں
اردو شعراء اسکو استعمال کرتے ہیں۔ بلکہ بستر خواب کے ہیں۔ کیونکہ رقاد کے حقیقی معنی نیند کے ہیں۔ قرآن کریم میں
اصحاب کہف کے قصہ میں یہ لفظ آیا ہے۔

وَتَحْسَبُهُمْ لِقَاظًا وَهُمْ رُقُودٌ ۗ
اور تو ان کو بیدار خیال کرے گا حالانکہ وہ سوئے ہوئے ہیں۔
الفرض یہ امر قرآن کے لفظ صریح سے روز روشن کی طرح ثابت ہو گیا کہ موت اور حشر میں
مردوں کے لیے فصل زمانی نہیں ہے۔ یعنی ان کو اس برزخ کے زمانہ کا مطلق احساس نہ ہوگا۔ اور جب وہ
مخثر ہوں گے تو اپنے خیال میں اسی ساعت اور اسی لمحہ میں اپنے آپ کو سمجھتے ہوں گے جس میں ان کی
جان نکلی تھی۔ دوسری آیت میں زمانہ برزخ کی مقدار بمنزلہ ایک گھڑی کے بتائی گئی ہے۔

وَيَوْمَ نَحْشُرُهُمْ كَمَا نَزَّلْنَا الْأَمْثَالَ
 مِنَ النَّهَارِ يَتَعَارَفُونَ بَيْنَهُمْ هَلْ
 عَسَيْتُمْ فِي الْيَوْمِ الَّذِي كُنْتُمْ تُكَذِّبُونَ
 كَانَتْ لَكُمْ لَعْنَةُ اللَّهِ يَوْمَئِذٍ
 كَانَتْ لَكُمْ لَعْنَةُ اللَّهِ يَوْمَئِذٍ
 اوجس دن اللہ ان کو اٹھائے گا گویا کہ وہ نہیں رہے
 دن کی ایک گھڑی اور وہ آپس میں ایک دوسرے کو پہچانتے
 جس دن وہ اس وحشر کو دکھینے جس سے ان کو ڈرا
 جاتا ہے (وہ خیال کریں گے) کہ گویا وہ ہیں پرگردن کی
 ایک گھڑی۔

ان کا یہ گمان محض تبدیلی حالت کی وجہ سے ہوگا۔ ورنہ وہ حقیقت میں ایک گھڑی بھی نہیں ہے۔
 جیسا کہ آیت "يَا وَيْلَنَا مَنْ لَعْنَتْ مِنْ مَرْقَدِنَا" سے ثابت کیا جا چکا ہے۔ یہی وجہ ہے کہ ان آیات
 میں "كَانَتْ" (گویا) کا لفظ تشبیہ استعمال ہو رہا ہے۔ یعنی حقیقتاً تو وہ اپنے علم میں ایک لمحہ بھی برزخ میں نہیں رہے
 صرف ایسا خیال کریں گے کہ ہم ایک گھڑی رہے ہیں۔ کیونکہ حالت بدلتی ہوئی ہوگی۔

مجرم جن کی نسبت لوگ سمجھتے ہیں کہ برزخ میں رات دن ان پر گرز کی مار پڑتی رہتی ہے اور
 آگ میں جلتے رہتے ہیں اور اس لحاظ سے ان کے اوپر یہ مدت برزخ بیماری کی رات کی طرح جو بہت دراز
 ہے کروڑوں سال کی ہونی چاہیے تھی وہ بھی یہی نہیں گئے۔

وَيَوْمَ نَقُومُ السَّاعَةَ يُقسِمُ الْمُجْرِمُونَ
 مَا لَبِثُوا غَيْرَ سَاعَةٍ كَذَلِكَ كَانُوا
 يُوعَدُونَ - وَقَالَ الَّذِينَ أُوْتُوا الْعِلْمَ
 وَالْإِيمَانَ لَقَدْ لَبِثْتُمْ فِي كِتَابِ اللَّهِ
 إِلَى يَوْمِ الْبَعْثِ فَهَذَا يَوْمُ الْبَعْثِ
 وَلَكِنَّكُمْ كُنتُمْ لَا تَعْلَمُونَ
 اوجس دن قیامت قائم ہوگی مجرم قسم
 کھائیں گے کہ وہ تو بس ایک گھڑی رہے اسی طرح وہ
 بھٹکائے جاتے تھے۔ اور جن کو علم اور ایمان دیا
 گیا ہے وہ کہیں گے کہ تم اللہ کے نوشتہ میں رہے قیامت
 تک۔ سو یہ قیامت کا دن ہے مگر تم نہیں جانتے تھے۔

مجرم تو حشر کے دن قسم کھا کر کہیں گے کہ وہ ایک گھڑی سے زیادہ نہیں رہے مگر اہل علم و ایمان

ان سے کہیں گے کہ تم اللہ کے نوشتہ میں قیامت تک ہے لیکن تم کو خبر نہ تھی۔ یہ تصریح ہے ان کے عدم احساسِ زمانی کی۔ خود ان مومنوں کو بھی احساس نہ تھا جیسا کہ ہم اوپر کی آیتوں سے ثابت کر چکے ہیں مگر اپنے یوم البعث پر عقیدہ رکھنے کے باعث وہ قیامت کے دن کو پہچان سینگے اور کہنے لگیں گے کہ برزخ کی طول مدت تم پر گزر چکی ہے مگر تم کو علم نہ تھا۔

ہماری یہ تمام بحث انسانی جسم کے متعلق نہیں ہے جو سر کر اور گل کر عناصر میں ملجاتا ہے بلکہ اس کی روح کے متعلق ہے۔ عالم برزخ میں روح کے بقا کے متعلق جو کچھ قرآن میں کہا گیا ہے وہ یہی ہے کہ اس کا علم اللہ کے نوشتہ میں ہے جیسا کہ آیت بالائیں اہل ایمان و علم کے قول سے ظاہر ہوتا ہے۔
دوسری آیت ہے۔

قَالَ قَسَابُ الْقُرُونِ الْأُولَىٰ قَالَ لَهَا
عِنْدَ رَبِّي فِي كِتَابٍ ۝۲۰

فرعون نے پوچھا کہ گذشتہ نسلوں کی کیا حالت ہوئی ہے
کہا کہ ان کا علم میرے رب کے پاس نوشتہ نہیں ہے۔

اس کی تصریح پارہ عم میں ہے۔
إِنَّ كِتَابَ الْفَجَّارِ لَفِي سِجِّينَ وَمَا أَذْرُكُ
مَا سِجِّينَ كِتَابٌ مَّرْقُومٌ ۝۲۱

گنہگاروں کا اندراج سجین میں ہے اور تجھے کیا خبر کہ سجین کیا
ہے۔ وہ ایک کتاب ہے لکھی ہوئی۔

إِنَّ كِتَابَ الْأَبْرَارِ لَفِي عِلِّيِّينَ وَمَا
أَذْرُكُ مَا عِلِّيُّونَ كِتَابٌ مَّرْقُومٌ ۝۲۲

نیکی کاروں کا اندراج علیین میں ہے اور تجھے کیا معلوم کہ
علیین کیا ہے وہ ایک کتاب ہے لکھی ہوئی۔

اسی کو سابقہ آیات میں لَبِثَ فِي كِتَابِ اللَّهِ کہا گیا ہے جس سے مراد قیام برزخ کی مدت۔ دوسرا
لَبِثَ فِي الْأَرْضِ ہے جس سے مراد روئے زمین پر رہنے کی مدت یعنی دنیاوی زندگی ہے اس کا بھی قیامت کے دن
سوال ہوگا۔ اس کے جواب میں لوگ ایک گھڑی نہیں بلکہ ایک دن کہیں گے۔

قَالَ كَمْ لَبِثْتُمْ فِي الْأَرْضِ عَدِّسْتُمِ النَّاسَ قَالُوا
أَسَدُ بُوَيْبِكَ كَمْ لَبِثْتُمْ فِي الْأَرْضِ عَدِّسْتُمِ النَّاسَ قَالُوا

اسد بویب کا کہ تم نے کتنے سال رہے وہ کہیں گے

لَيْسَ يَوْمًا أَوْ بَعْضَ يَوْمٍ فَاسْئَلِ الْعَادِينَ
ایک دن یا اس سے بھی کم ان لوگوں سے پوچھ جو شمار کرتے ہیں
دوسری آیت میں دس دن کا بھی ذکر ہے۔

يَتَخَفَتُونَ بَيْنَهُمْ إِنْ لَبِثْتُمْ إِلَّا عَشْرًا
وہ آپس میں چپکے چپکے کہیں گے کہ تم نہیں رہے مگر دس
نَحْنُ أَعْلَمُ بِمَا يَقُولُونَ إِذْ يَقُولُ أَمْثَلُهُمْ
دن ہم جانتے ہیں جو کچھ وہ کہیں گے۔ جو سب سے زیادہ
طَرِيقَةً إِنْ لَبِثْتُمْ إِلَّا يَوْمًا - ۱۵

ان تمام تفصیلات کے بعد ہم حسب ذیل نتائج پر پہنچتے ہیں جو قرآن کریم سے تصریحاً ثابت ہوئے
(۱) عالم برزخ عالم موات ہے جس میں نہ مردوں میں شعور ہے نہ احساس نہ علم نہ سمع نہ حیا کا کوئی شائبہ
(۲) انسان کے لیے دو ہی زندگیاں ہیں! اور دو ہی موتیں پہلی زندگی یہ دنیاوی زندگی ہے۔
اور دوسری زندگی حشر کے دن ملے گی۔ برزخ میں زندگی نہیں ہے۔

(۳) اہل برزخ کو زمانہ کا مطلق احساس نہیں ہے۔ اس لئے یہ سمجھنا چاہیے کہ مرنے والے کے لیے موت ہی کا
دن اس کے حشر کا دن ہے۔

ان تصریحات کے ہوتے ہوئے برزخ میں عذاب یا ثواب کا خیال بھی نہیں کیا جاسکتا۔ چنانچہ قرآن
کریم میں جہاں جہاں عذاب یا ثواب کا ذکر ہے وہاں صرف دنیاوی اور اخروی عذاب و ثواب کا ذکر ہے۔
برزخ کا کہیں نام تک نہیں آیا ہے۔

لِلَّذِينَ أَحْسَنُوا فِي هَذِهِ الدُّنْيَا حَسَنَةٌ
جن لوگوں نے احسان کیا ہے ان کے لیے اس دنیا میں
وَلَدَارُ الْآخِرَةِ خَيْرٌ مِّنْهَا
بھلائی ہے اور دارِ آخرت تو سب سے بہتر ہے۔

وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا
اور جو لوگ تائے گئے اور اس کے بعد انہوں نے اللہ کیلئے
النَّبِيِّ سَلَّحُوا فِي الدُّنْيَا حَسَنَةً وَالْآخِرَةِ خَيْرٌ
پنے گھر بار کو چھوڑ دیا ان کو ہم دنیا میں ضرور اچھا ٹھکانا
دیں گے۔ اور آخرت کا اجر اس سے بھی بڑا ہوگا۔

اور بعض آدمی ہیں جو ایک کنارے پر اللہ کی بندگی اختیار کرتے ہیں۔ اگر ان کو کوئی بھلائی پہنچے گی تو مطمئن ہو گئے۔ اگر کوئی آزمائش ان پر پڑی تو اپنے رخ پلٹ گئے۔ وہ دنیا اور آخرت دونوں میں خسارہ میں رہے۔

اور بعض آدمی ایسے ہیں جو اللہ کے بارے میں بلا کسی علم اور بلا کسی روشن کتاب کے جھگڑتے ہیں اپنے پہلو کو موڑے ہوئے تاکہ اللہ کی راہ سے گمراہ کر دیں ایسوں کے لیے دنیا میں ہی ہے اور قیامت کے دن ہم ان کو دوزخ کا عذاب چھائیں گے کیا تم اللہ کی کتاب کی بعض باتوں کو مانتے ہو اور بعض کو نہیں مانتے جو کوئی تم میں سے ایسا کرے گا اس کا بدلہ دنیا میں ہی ہوگا اور قیامت کے دن ایسے لوگ سخت عذاب کی طرف لوٹائے جائیں گے۔

اور اس سے بڑھ کر ظالم کون ہے جو اللہ کی مسجدوں میں اسکا نام لینے سے روکے اور ان کو اجازت دے کی گمشدہ کرے۔ یہ لوگ ان میں داخل نہیں ہونے پائیں گے مگر ڈرتے ہوئے ان کے لیے دنیا میں رسوائی ہے اور آخرت میں بڑا عذاب ہے۔

اور جس کو اللہ گمراہ کر دے اس کو کوئی راہ دکھانے والا نہیں ایسوں کو دنیاوی زندگی میں عذاب اور آخرت کا عذاب اور گمراہ ہے۔

وَمِنَ النَّاسِ مَن يَعْبُدُ اللَّهَ عَلَىٰ حَرْفٍ فَإِنْ أَصَابَهُ خَيْرٌ لِّطَمَآنٍ بِهِ وَإِنْ أَصَابَتْهُ فِتْنَةٌ أُنْقَلَبَ عَلَىٰ وَجْهِهِ خَسِرَ الدُّنْيَا وَالْآخِرَةَ ۖ

وَمِنَ النَّاسِ مَن يُجَادِلُ فِي اللَّهِ بِغَيْرِ عِلْمٍ وَلَا هُدًى وَلَا كِتَابٍ مُّبِينٍ ثَانِي عَظِيمٍ لِيُضِلَّ عَنْ سَبِيلِ اللَّهِ - لَهُ فِي الدُّنْيَا خِزْيٌ وَنَذِيرُهُ يَوْمَ الْقِيَامَةِ عَذَابُ الْحَرِيِّ أَفْتَوْ مُنُونٌ بِبَعْضِ الْكُتُبِ وَتَكْفُرُونَ بِبَعْضٍ فَمَا جَزَاءُ مَن يَفْعَلُ ذَلِكَ مِنكُمْ إِلَّا خِزْيٌ فِي الْحَيَاةِ الدُّنْيَا وَيَوْمَ الْقِيَامَةِ يُرَدُّونَ إِلَىٰ أَشَدِّ الْعَذَابِ ۚ

وَمِنَ الظَّالِمِينَ مَن مَنَعَ مَسَاجِدَ اللَّهِ أَن يُذَكَّرَ فِيهَا اسْمُهُ وَسَعَىٰ فِي خَرَابِهَا أُولَٰئِكَ مَأْوَاهُمْ جَهَنَّمُ أَلَّا يَدْخُلُوهَا إِلَّا خَائِفِينَ لَهُمْ فِي الدُّنْيَا خِزْيٌ وَ لَهُمْ فِي الْآخِرَةِ عَذَابٌ عَظِيمٌ ۚ وَمَن يُضِلِلِ اللَّهُ فَمَا لَهُ مِن هَادٍ لَهُمْ عَذَابٌ فِي الْحَيَاةِ الدُّنْيَا وَعَذَابُ الْآخِرَةِ أَشَدُّ ۚ

یہ سب آیتیں مختلف قسم کے مجرموں کے عذاب کے متعلق ہیں مگر کسی میں سوائے دنیا اور آخرت کے عذاب کے برزخ کے عذاب کا مطلقاً ذکر نہیں۔ اور ہو کیسے جبکہ نہ برزخ میں حیات کا کوئی شائبہ ہے نہ زمانہ نہ عذاب و ثواب کے اثر پذیری کی کوئی صلاحیت۔ یہی وجہ ہے کہ بجز ان چند انفرادی اور اجتماعی اعمال کے جن کی جزا یا سزا لازمی طور پر دنیا میں بھی مل جاتی ہے اور جن کی تفریح مذکورہ بالا آیات اور نیز دیگر آیات قرآنی میں کر دی گئی ہے قرآن کریم نے صاف صاف اعلان کر دیا ہے کہ دارالجزا آخرت ہے۔

وَلَوْ يَدْعُونَ خِذُ اللّٰهُ النَّاسَ بِظُلْمِهِمْ مَا تَرَكَ عَلَيْهَا مِنْ دَابَّةٍ وَّلٰكِنْ يُّؤَخِّرُهُمْ اِلٰى اَجَلٍ مُّسَمًّى - ۶۱
اور اگر اللہ لوگوں کا ان کے گناہوں پر مواخذہ کرنے لگتا تو زمین میں کوئی جاندار نہ چھوڑتا لیکن اس نے لوگوں کو ایک مقررہ مدت تک مہلت دے رکھی ہے۔

یہ اجل مسمیٰ کونسا دن ہے؟ اس کی تصریح کسی جگہ قرآن میں کر دی گئی ہے۔

كُلَّ يَوْمٍ يُّؤَمِّرُكُم مِّنْ يَّوْمٍ اَفْضَلٍ ۗ لِيَوْمِ الْقِيَامَةِ تَصِفُوهُمْ بِمَا كَانُوا فِعْلًا - ۱۲
کس دن کے لیے مہلت دی گئی ہے فیصلہ کے دن کیلئے۔
فیصلہ کا دن قیامت کا دن ہے۔

وَقَالُوا يَا وَيْلَنَا هٰذَا يَوْمُ الدِّينِ - اور کہا فر کہیں گے کہ اے ہماری شامت! یہ انصاف کا دن ہے۔ (ہاں ایسی وہ فیصلہ کا دن ہے جس کو تم جھٹلاتے ہو)

اس لیے دنیا کے بعد حساب و کتاب و عذاب و ثواب کا دن قیامت ہی کا دن ہے برزخ نہیں ہے۔ یہاں یہ بھی سوچنا چاہیے کہ اللہ کے یہاں انصاف کیا ہے۔ یہ کیوں کر جائز ہو سکتا ہے کہ جس نے حضرت نوح علیہ السلام کا انکار کیا وہ پانچ ہزار برس پہلے سے عذاب ہے اور برزخ میں جلے اور جس نے محمد صلی اللہ علیہ وسلم کا انکار کیا وہ پانچ ہزار یا دس ہزار برس بعد قرآن کی رو سے دونوں کے لیے فیصلہ کا ایک ہی دن مقرر ہے۔ اسی دن ان کے اعمال نئے نکلے جائیں گے اور حساب و کتاب ہوگا۔ اور جزا اور سزا دی جائے گی۔ برزخ کے زمانے کا دونوں میں سے کسی کو احساس نہ ہوگا۔

اب میں ان چند آیات کو بھی لکھ دیتا ہوں جن سے لوگوں نے غلط فہمی سے برزخ کا عذاب سمجھا ہوا۔
 الَّذِينَ تَتَوَفَّوهُمْ الْمَلَائِكَةُ طَيِّبِينَ يَقُولُونَ
 سَلَامٌ عَلَيْكُمْ اَدْخُلُوا الْجَنَّةَ بِمَا كُنْتُمْ تَعْمَلُونَ
 جن کو فرشتے اس حالت میں وفات دیتے ہیں کہ وہ پاک
 ہوتے ہیں (تو ان سے) کہتے ہیں کہ تمہارے اوپر سلامتی ہو
 تم جنّت میں داخل ہو ان کاموں کے عوض جو تم کرتے تھے۔

یہ آیت میرے جواب میں ثواب برزخ کے ثبوت میں مولوی ابوالوفائے ثناء اللہ صاحب مدیر اخبار
 اہل حدیث امرتسر نے لکھی ہے۔ جو قرآن کریم کی دو تفسیریں لکھ چکے ہیں۔ مگر انھوں نے یہ نہ دیکھا کہ یہ آیت خاص
 وارِ آخرت کے متعلق ہے۔ برزخ سے اس کا کوئی واسطہ نہیں۔ قرآن کا سلسلہ بیان یہ ہے۔

وَلَدَارُ الْآخِرَةِ خَيْرٌ وَلَنِعْمَ دَارُ الْمُتَّقِينَ
 جَنَّاتُ عَدْنٍ يَدْخُلُونَهَا يُجْرِي مِنْ تَحْتِهَا
 الْأَنْهَارُ لَهُمْ فِيهَا مَا يَشَاءُونَ كَذَلِكَ
 يَجْزِي اللَّهُ الْمُتَّقِينَ. الَّذِينَ تَتَوَفَّوهُمْ الْمَلَائِكَةُ
 طَيِّبِينَ يَقُولُونَ سَلَامٌ عَلَيْكُمْ اَدْخُلُوا
 الْجَنَّةَ بِمَا كُنْتُمْ تَعْمَلُونَ ۲۲/۱۶
 اور بے شک آخرت کا گھر بہتر ہے اور کیسا اچھا گھر ہے۔
 پرہیزگاروں کا ہمیشہ رہنے والے باغات میں وہ داخل ہوں گے
 جن کے نیچے نہریں بہتی ہوں گی۔ ان میں جو کچھ وہ چاہیں گے
 ان کو وہ ملے گا۔ اسی طرح اللہ ان پرہیزگاروں کو بدلہ دے گا۔
 جن کی جانیں ملائکہ نے اس حالت میں قبض کی ہیں جب کہ
 پاک تھے کہیں گے کہ تم پر سلامتی ہو اپنے عمل کے بدلے جنّت میں

دوسری آیت جس سے لوگوں کو عذاب برزخ کا خیال ہوا ہے یہ ہے۔

وَحَاقَ بِآلِ فِرْعَوْنَ سُوءُ الْعَذَابِ النَّارُ
 يُعْرَضُونَ عَلَيْهَا غُدُوًّا وَعَشِيًّا وَيَوْمَ
 تَقُومُ السَّاعَةُ أَدْخِلُوا آلَ فِرْعَوْنَ أَشَدَّ
 الْعَذَابِ ۲۶/۲۶
 اور آل فرعون کو بے عذاب آگ نے گھیر لیا جس پر وہ
 اور شام میں کیے جائیں گے اور قیامت کے دن کہا
 جائیگا کہ آل فرعون کو سخت ترین عذاب میں
 ڈال دو۔

آیت کا مفہوم یہ سمجھا گیا ہے کہ ان فرعون غرق ہونے کے بعد روزانہ صبح اور شام آگ پر پیش کیے

جاتے ہیں یہ عذاب برزخ ہے پھر جب قیامت کا دن ہوگا تو فرشتوں کو حکم دیا جائے گا کہ ان کو سخت ترین عذاب میں داخل کر دو۔

یہ مفہوم ان تمام قرآنی تعلیمات کے خلاف ہے جو پہلے بدلائل بیان کر دی گئی ہیں۔ کیونکہ اگر برزخ میں آل فرعون روزانہ صبح اور شام کو آگ پر پیش کیے جاتے ہیں تو ان میں زندگی اور عذاب کی اثر پذیری کی صلاحیت یعنی شعور و احساس بھی ہونا چاہیے جن سے قرآن تصریحاً انکاری ہے۔ اور قرآنی تعلیمات میں اختلاف ہونے لگتا۔ یہ دراصل ساری فرابی اس وجہ سے ہے کہ "يَعْرِضُونَ" کے معنی یہاں حال کے لیے گئے ہیں۔ یعنی وہ پیش کیے جاتے ہیں۔ حالانکہ یہاں اس کے معنی استقبال کے ہیں کیونکہ کفار جن میں آل فرعون بھی شامل ہیں ان کی آگ پریشی قیامت ہی کے دن ہوگی۔

وَيَوْمَ يُعْرَضُ الَّذِينَ كَفَرُوا عَلَى النَّارِ أَلَّذِينَ هُمْ
طَبَاتِكُمْ فِي حَيَاتِكُمُ الدُّنْيَا - ۲۱
اس سے ثابت ہو گیا کہ آگ پریشی دوسری زندگی میں ہوگی جو حشر کے دن ملے گی چنانچہ سورہ ہود میں اس کی تصریح موجود ہے۔

يَقْدُمُ قَوْمَهُ يَوْمَ الْقِيَامَةِ فَأَوْدَدَهُمُ النَّارُ
۹۵
آگ میں اتارے گا۔

دوسری دلیل یہ ہے کہ برزخ کا غیر زمانی ہونا ہم ثابت کر چکے ہیں اس میں صبح ہے نہ شام اور اس آیت میں "عُدَّةً" اور "عَشِيًّا" کا لفظ استعمال کیا گیا ہے جس کا معنی ہے "بکرةً" اور "عَشِيًّا" کا لفظ آیا ہے جس کے معنی مفسرین اور اہل لغت نے دوام کے لکھے ہیں۔

وَلَهُمْ فِيهَا بَكْرَةٌ وَعَشِيًّا ۱۱
اور جنتیوں کو ان کی روزی اس میں صبح اور شام ملتی ہے
صبح اور شام جنت میں ہے وہی دوزخ میں ہوگی خواہ اس کے معنی دوام کے لیے جائیں یا کچھ اور

اب اس طرح آیت کا دوسرا حصہ پہلے حصہ کی تشریح ہوگا۔ یعنی آل فرعون کو آگ کا دائمی عذاب جو دیا جائیگا وہ اس طرح ہوگا کہ فرشتوں کو حکم ملے گا کہ ان کو سخت عذاب میں ڈال دو۔

وَ اتَّبَعْتَاهُمْ فِي هَذِهِ الدُّنْيَا الْعَذَابَ وَ يَوْمَ الْقِيَامَةِ
هُم مِّنَ الْمَقْبُوحِينَ - ۲۲

اور ہم نے اس دنیا میں آل فرعون کے پیچھے لعنت لگا دی اور قیامت کے دن وہ بُرے حال میں ہوں گے۔

دنیا میں ان کے ملعون اور قیامت میں مقبوح ہونے کی تصریح کی گئی ہے مگر برزخ کا نام نہیں لیا گیا۔ اصلیت یہ ہے کہ قرآن کریم میں جا بجا موت کے ساتھ ہی ساتھ عذاب یا ثواب کا ذکر جو آتا ہے قیامت کے دن کا عذاب یا ثواب ہے۔ برزخ کا نہیں ہے کیونکہ موت اور قیامت میں مردوں کے لحاظ سے فعل لیا نہیں ہے۔ لوگوں کی نظر چونکہ اس نکتہ پر نہ تھی اس وجہ سے انہوں نے عام اعتقاد کے مطابق اس عذاب یا ثواب کو موت کے بعد یعنی برزخ کا سمجھ لیا۔

جو حال آل فرعون کا ہے جینہ وہی حال قوم نوح کا ہے یعنی وہ بھی قیامت ہی کے دن آگ میں داخل کیے جائیں گے۔

اَغْرَقُوا فَاَدْخَلُوْا نَارًا ۲۵
وہ غرق کیے گئے اور آگ میں داخل کر دیے گئے۔

کیونکہ سورہ ابراہیم میں قوم نوح - عاد - اور ثمود وغیرہ کا ذکر کرنے کے بعد جنہوں نے انبیاء و رسل کا انکار کر دیا تھا ان کے عذاب کے متعلق اللہ فرماتا ہے۔

وَ خَابَ كُلُّ جَبَّارٍ عَنِدَتٍ مِّنْ دَرِئَةِ جَهَنَّمَ وَ
يُسْقٰى مِنْ مَّاءٍ صَدِيْدٍ يَّجْرَعُوْهُ وَ لَا يَمْلِكُوْنَ
سِيْغَهُ وَ يَأْتِيهِمُ الْمَوْتُ مِنْ كُلِّ مَكَانٍ وَ
مَا هُوَ بِمَيِّتٍ ۱۶

اور ناکام رہا ہر سرکش ظالم۔ اس کے آگے جہنم ہے جس میں اس کو پیکل پانی پلا دیا جائیگا۔ وہ اس کو گھونٹ گھونٹ پیے گا۔ اور گلے سے اتار نہ سکے گا۔ اور اس پر ہر طرف سے موت آئے گی مگر وہ مرنے والا نہیں۔

یعنی ان اقوام کو جہنم میں عذاب ملے گا جو قیامت کے دن سامنے لائی جائے گی۔ و عرضنا جہنم

يَوْمَئِذٍ لِّلْكَافِرِينَ ۗ اور اسی دن جہنم کو ہم کافروں کے سامنے لائیں گے۔ یہی وہ زندگی ہے جس میں موت نہ ہوگی۔

یہاں یہ بھی ذکر کر دینا ضروری ہے کہ قرآن میں جنت کے ثواب اور جہنم کے عذاب کے متعلق جا بجا ماضی ہی کے صیغے استعمال کیے گئے ہیں کیونکہ اللہ جو زمانہ سے بری ہے اس کے سامنے یہ سب واقعات حاضر ہیں۔ مثلاً حشر کے متعلق ہے۔

وَبَرِّذُوا بِاللَّهِ جَمِيعًا ۗ قَالَ الضُّعَفَاءُ الَّذِيْنَ
اور وہ سب اللہ کے سامنے حاضر ہوئے اور کمزوروں نے
الْاِسْتِكْبَارُ ۗ ۲۱
ان لوگوں سے کہا جو بڑے بنتے تھے۔

یا جہنمیوں کے بارے میں ہے۔

فَالَّذِيْنَ كَفَرُوا وَقَطَعَتْ لَهُمْ شِيَابُ
جن لوگوں نے کفر کیا ان کے لیے آگ کے کپڑے
مِنَ ثَرَاۗءٍ ۗ ۲۲
ترشوائے گئے۔

یا جنتیوں کے متعلق ہے۔

فَاقْبَلْ بَعْضُهُمْ عَلٰی بَعْضٍ يَتَسَاءَلُوْنَ
جنتیوں میں سے ایک نے دوسرے کی طرف سوال کرتے ہوئے
قَالَ قَائِلٌ مِّنْهُمْ اِنَّمَا كَانَ لِي فَرَسٌ ۗ ۲۳
خج کیا۔ ایک کہنے والے نے کہا کہ میرا دنیا میں ایک ساتھی تھا

اس لیے قوم نوح کے متعلق "یا قَطَعَتْ لَهُمْ شِيَابُ" میں جو ماضی کے صیغے استعمال ہوئے ہیں یہ قیامت کے دن کے لیے ہیں کیونکہ دوسرے مقامات میں فیصلہ حساب و کتاب اور عذاب و ثواب کے دن کی تصریح کر دی

ہے کہ وہ یوم الحشر ہے۔ لہذا ماضی کے صیغوں سے استدلال صحیح نہیں۔

تیسری آیت جو برزخ کے عذاب کے ثبوت میں پیش کی گئی ہے یہ ہے۔

وَلَوْ تَرَىٰ اِذَا الظَّالِمُوْنَ فِيْ عُذْرَاتِ الْمَوْتِ
اور تو دیکھتا جب یہ ظالم موت کے سکرات میں ہوتے ہیں اور
وَالْمَلَائِكَةُ بِاَسْمِطُوْا اِيْدِيْهِمْ اَخْرَجُوْا النَّفْسَ
اور فرشتے اپنا ہاتھ پھیلائے ہوئے کہتے ہیں کہ اپنی جان

الْيَوْمَ تُجْرَوْنَ عَذَابَ الْهُونِ بِمَا كُنْتُمْ
تَقُولُونَ عَلَى اللَّهِ غَيْرَ الْحَقِّ وَكُنْتُمْ
عَنْ آيَاتِهِ تَسْتَكْبِرُونَ - وَكَانَ حَتْمُومًا
فُرَادَىٰ كَمَا خَلَقْنَاكُمْ أَوَّلَ مَرَّةٍ وَتَرْكُمُ
مَا خَوَّلْنَاكُمْ وَرَاءَ ظُهُورِكُمْ وَمَا نَرَىٰ
مَعَكُمْ شُفَعَاءَ كُفْرَالَّذِينَ زَعَمْتُمْ أَنَّهُمْ
فِيكُمْ شُرَكَاءَ ۗ

نحال دو آج کے دن تمکو ذلت کا عذاب دیا جائیگا۔
اس لیے کہ تم اللہ پر جھوٹ بولتے تھے۔ اور تم ہمارے
ایسے آئے جس طرح کہ تم کو پہلی بار پیدا کیا تھا اور جو
ہم نے تم کو دیا تھا اس کو بیٹھ بیٹھ چھوڑ آئے اور تم
ساتھ تمہارے ان سفارشیوں کو نہیں دیکھتے جن کی
بابت تم گمان رکھتے تھے کہ تمہارے امور میں وہ ہمارے
ساحبی ہیں۔

اس آیت میں الیوم کے لفظ سے لوگوں نے سمجھا ہے کہ یہ برزخ کا عذاب ہے مگر جب یہ ثابت
ہو چکا کہ برزخ غیر زمانی ہے اور موت اور قیامت کے دن میں مردوں کے لحاظ سے فصل نہیں، تو یہ آج یعنی
موت کا دن بعینہ قیامت کا دن ہے۔ چنانچہ آیت میں "اَوَّلَ مَرَّةٍ" (جیسا کہ ہم نے تمکو پہلی بار پیدا
کیا تھا) کا لفظ صاف تصریح کر رہا ہے کہ یہ حیاتِ آخری کا واقعہ ہے۔ دوسری جگہ اسی آیت کے
ساتھ حشر کی تصریح کر دی گئی۔

وَحَشَرْنَاهُمْ فَلَمْ نَغَادِرْ مِنْهُمْ أَحَدًا
وَعَرَّضُوا عَلَىٰ رَبِّكَ صَفًّا لَقَدْ حَتْمُومًا
فُرَادَىٰ كَمَا خَلَقْنَاكُمْ أَوَّلَ مَرَّةٍ ۗ

اور ہم ان کو حشر میں اٹھائیں گے اور ان میں سے ایک کو بھی
نہیں چھوڑیں گے اور وہ صاف بے تیرے رب کے سامنے
پیش کیے جائیں گے اور ان سے کہا جائیگا کہ تم ہمارے
پاس اکیلے آئے جس طرح ہم نے تم کو پہلی بار پیدا کیا تھا۔
اس میں باوجود اس کے کہ سارے صیغے اضنی کے مشتمل ہوئے ہیں تصریح کی گئی ہے کہ یہ سوال
وجواب حشر کے دن کا ہے۔

اس موقع پر یہ ذکر بھی اہل علم کے لیے دلچسپی سے خانی نہ ہو گا کہ رسالہ معارف کے مدیر شہیر نے

آیت مذکورہ کے متعلق میرے جواب میں لکھا ہے کہ :-

”اس آیت میں تصریح ہے کہ موت کے وقت یہ سوال ہوتا ہے۔ قیامت کے دن کا یہاں نام نہیں۔ یہ اس وقت کا حال ہے جب خدا کے سامنے ایک ایک کر کے لوگ آتے ہیں جس طرح ایک ایک کر کے پیدا ہوئے ہیں قیامت کے دن لوگ اکتھے ہو کر خدا کے سامنے جائیں گے۔ اس لیے یہ موت کے وقت کا حال ہے۔ نہ کہ قیامت کا۔“ رسالہ معارف اعلم گڈہ۔ مئی ۱۹۳۲ء صفحہ ۵۶-۳۔

میر معارف کے استدلال کی بنیاد ”فردائے“ کے لفظ پر ہے۔ انکا خیال یہ ہے کہ ایک ایک کر کے لوگ برزخ میں جاتے ہیں اور قیامت کے دن ایک ایک کر کے نہیں جائیں گے بلکہ جھنڈے کے جھنڈے جائیں گے اس لیے اس لفظ سے ظاہر ہو گیا کہ یہ برزخ کا عذاب ہے۔ غالباً انہوں نے قرآن میں قیامت کے دن کے متعلق صرف یہی دیکھا ہے کہ۔ **فَتَأْتُونَ أَفْوَاجًا**۔ یعنی تم جھنڈے کے جھنڈے آؤ گے اور اپنی نظر نہیں پڑی کہ **كُلُّهُمْ آتِيهِ يَوْمَ الْقِيَامَةِ فَرْدًا** $\frac{97}{19}$ ان میں سے ہر ایک اللہ کے پاس قیامت کے دن **اکیلا آئے گا** ”فردائی کا مفہوم یہ ہے کہ وہ اکیلے آئیں گے نہ ان کے ساتھ مال و اولاد ہوگی نہ اعوان و انصار جیسا کہ تفصیل کے ساتھ ہم نے اس کو اپنی کتاب تعلیمات قرآن میں بیان کر دیا ہے۔ اور ”افواج“ سے مراد یہ ہے کہ سب ساتھ مل کر آئیں گے۔

ترجمان اعتراض۔ جناب مولانا اہلم جیراج پوری کا یہ مضمون تبصرے کا متقاضی ہے

مگر جگہ کی قلت کے سبب تبصرہ اس کے ساتھ شائع نہ کیا جاسکا۔ انشاء اللہ آئندہ اشاعت میں اس پر مختصراً اظہار رائے کیا جائیگا۔